




ЗАПИСНИК
за извршен инспекциски надзор
Ип 1 бр. 57-53
Датум: 21.06.2022 година



1) Податоци за субјектот на инспекцискиот надзор

Назив на субјектот на надзор	Друштво за филмска и видео продукција „КИНОФИЛМ“ ДООЕЛ, Скопје (во натамошниот текст: Друштво)		
Седиште/адреса на субјектот	ул. „20-ти Октомври“ бр. 27/1-9, Општина Центар, Скопје		
Адреса за е-пошта	kinofilm.mkd@gmail.com		
Телефон	070 427 075		
Матичен број на субјектот			
Даночен број на субјектот			
Број на жиро сметка			
Банка депонент	Комерцијална банка АД Скопје		
Одговорно лице во субјектот на надзорот:			
Име и презиме:	Телефон	Е-пошта	
управител и сопственик на Друштвото			

2) Податоци за инспекцискиот надзор

Вид на инспекциски надзор	1. РЕДОВЕН	2. ВОНРЕДЕН	3. КОНТРОЛЕН
Датум на почеток на инспекцискиот надзор	14.06.2022 г.	Време на почеток на инспекцискиот надзор	14.00
Датум на завршување на инспекцискиот надзор	20.06.2022 г.	Време на завршување на инспекцискиот надзор	13.45
Назив на објектот-инсталацијата каде се врши надзорот	Службени простории на Секторот за управен и инспекциски надзор на Министерството за култура (во натамошниот текст: СУИН на МК)		



Главна дејност на субјектот на надзорот	/
Адреса на објектот каде се врши надзорот	Ул. „Св. Кирил и Методиј“ бр. 54, Скопје

3) Инспекцискиот надзор е извршен врз основа на: Налог од раководителот на СУИН на МК, ИП 1 бр. 57-56 од 06.06.2022 г., а во врска со Иницијативата од Секторот за дејности од областа на културата и уметноста на МК, бр. 21-6000/1 од 29.04.2022 година. Надзорот е предвиден со месечниот план за работа на СУИН на МК за месец јуни бр. 57-49/7 од 03.06.2022 година.

4) Инспекцискиот надзор е извршен од: _____ виш инспектор во Секторот за управен и инспекциски надзор на Министерството за култура (во натамошниот текст: СУИН на МК).

5) Предмет на вонредниот инспекцискиот надзор е спроведувањето на обврските од член 68 од Законот за културата („Сл. весник на РМ“ бр. 31/98, 49/2003, 82/2005, 24/2007, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18), односно наменското користење на авансно преведените средства од Буџетот на РСМ, преку МК, во износ од 280.000 денари (од вкупно доделените 400.000 денари за надомест за користење на авторски права за стрип, продуцент, сценарио, сценограф/3д мапинг, костимограф и видео анимација), согласно со Договорот бр. 21-8726/1 од 05.07.2021 г., за учество во финасирање проектот од национален интерес во културата од областа на интердисциплинарна дејност за 2019 година, како и постапување по обврската во рок од еден месец, сметано од денот на завршувањето на проектот, на соодветен образец до МК, да биде доставен наративен и финасиски извештај за неговата реализација.

6) Во извршувањето на овој инспекциски надзор не се употребени листи за проверка од причина што станува збор за вонреден инспекциски надзор.

7) За време на извршувањето на инспекцискиот надзор, не беше присутно одговорното лице во субјектот на надзорот:

Име и презиме	Телефон	Е-пошта
/	/	/

8) За време на извршувањето на инспекцискиот надзор, беше присутен адвокат во својство на полномошник, според Полномошно од 14.06.2022



година. Според неговата изјава, одговорното лице во Друштвото, работи надвор од државата, поради што не е во можност да присуствува при инспекцискиот надзор.

9) Инспекторот кој го изврши инспекцискиот надзор, пред почетокот на надзорот, ги презентираше целите и предметот/опфатот на инспекцискиот надзор и ги објасни правата и обврските на субјектот на надзорот.

10) При инспекцискиот надзор се констатирани следните наоди за утврдената фактичка состојба:

- По поднесената Пријава бр. УП1 21-2926 од 23.11.2020 г. на Годишниот конкурс за финансирање за проектот „Видео/музичко-сценски перформанс - Улица“ во 2021 година, со Решение на министерот за култура УП1 бр. 21-2926/2020 од 23.02.2020 г., прифатен е Проектот на Друштвото, а за финансирање на проектот одобрени се средства во износ од 400.000 денари.

- Врз основа на Решението на министерот за култура, склучен е Договор бр. 21-8726/1 од 11.04.2019 г., за учество во финансирање на Проектот „Видео/музичко-сценски перформанс - Улица“ од национален интерес во културата од областа на интердисциплинарната дејност за 2021 година, со средства во износ од 400.000 денари, наменети за надомест за користење на авторски права на стрип, продуцент, сценарио, сценограф/3д мапинг, костимограф и видео анимација.

На 02.07.2021 година, одговорното лице во Друштвото доставило Барање за исплата на 70% од одобрените финансиски средства, заведено во МК под бр. 20-8757/1, со предвидена динамика и намена за трошење како и изјава дека наменски ќе ги користи преведените средства согласно со член 3 став (1) алинеја 1 од Договорот. Исто така, доставен е и оперативен и финасиски план за користење на буџетските средства за реализација на Проектот, на соодветен образец, а којшто е составен дел од Договорот со МК, согласно со член 1 став (2). Додека, согласно со член 3 став (1) алинеја 2 од страна на Друштвото доставен е доказ, односно изјава од одговорното лице дека за реализација на овој Проект се обезбедени и средства од други извори на финасирање во износ од 108.000 денари.

Исто така, согласно со член 5 став (12) од Договорот, од страна на Друштвото, отворена е посебна наменска жиро-сметка, преку која ќе се реализираат сите трансакции поврзани со релизацијата на Проектот, за што од страна на



Сектор за управен
и инспекциски надзор

Sektori i Mbikëqyrjes
Administrative dhe Inspektuese

одговорното лице во Друштвото е дадена и соодветна Изјава заведена под бр. Р105/2021 од 02.07.2021 година.

Притоа, во доставениот Оперативен и финансиски план е наведено дека проектот ќе биде реализиран во период од 01.04.2021 г., до 10.11.2019 г., а дека одобрените средства за Проектот од вкупен износ од 400.000 денари, ќе бидат потрошени за намените утврдени со Договорот, по склучени авторски договори и тоа:

-надомест за користење на авторски права за стрип во износ од 65.000 денари, по Договор бр. А109-2021 од 03.08.2021 г., склучен со лицето

-надомест за сценарио во износ од 50.000 денари, по Договор бр. А108-2021 од 03.08.2021 г., склучен со лицето и Договор бр. А107-2021 од 03.08.2021 г., склучен со одговорното лице

-надомест за продуцент во износ од 65.000 денари, по Договор бр. А106-2021 од 03.08.2021 г., склучен со одговорното лице

-надомест за сценографија/3д мапинг во износ од 80.000 денари, по Договор бр. А105-2021 од 20.08.2021 г., склучен со лицето

-надомест костимограф во износ од 60.000 денари, по Договор бр. А102-2021 од 10.08.2021 г., склучен со лицето

-надомест за изработка на видео анимации во износ од 80.000 денари, по Договор бр. А101-2021 од 10.08.2021 г., склучен со лицето

Врз основа на Решение за преведување на средства на раководителот на Сектор дејности од областа на културата бр. 21-8726/2 од 28.10.2021 г., МК на наменската жиро сметка на Друштвото, превело средства од Буџетот на РСМ, во износ од 280.000 денари, како аванс за реализација на проектот.

- До надлежниот Сектор во МК, не е доставен образец за наративен и финансиски извештај за реализација на проектот, што е обврска од членот 68 став (3) од ЗК, како и член 5 став (4) од Договорот со МК, ниту пак друга пропратна документација во прилог (фото и видео од изработен перформанс, емитувања, испечатени објави и сл.) како доказ дека проектот е реализиран.

Од тие причини Секторот за дејности од областа на културата и уметноста на МК, на 22.02.2022 г., по електронски пат го има известено Друштвото дека нема постапено по обврската за доставување на наративен и финасиски Извештај со



Сектор за управен
и инспекциски надзор

Sektori i Mbikëqyrjes
Administrative dhe Inspektuese

дополнителна документација за начинот на трошење на преведените средства како и друг соодветен материјал како доказ дека Проектот е реализиран. На 12 Април 2022 година од страна на надлежниот Сектор во МК, Друштвото е повторно известно дека бараниот Извештај не е доставен во рокот одреден од страна на адвокатот кој што на 08.03.2022 г., по електронски пат го известил МК дека во рок од една недела од комуникацијата, предметниот извештај ќе биде доставен на увид до службите во МК, се со цел МК да постапи согласно со обврската од Договорот и да го преведе и преостанатиот износ на средства во износ од 120.000 наменети за реализација на Проектот.

- При вонредниот инспекциски надзор, од страна на полномошникот, адвокат [REDACTED] на увид е презентиран Плакат со објава за одржување на Музичкиот и сценски перформанс „Улица“ на сцената на НУ- Национална Опера и Балет на ден 20.12.2021 г., во 20 часот, потоа примерок од билетот за настанот, издаден од mktickets.mk, како и снимка од перформансот „Улица“ вграден на уред „адаптер за микро СД картичка“.

Во телефонски разговор со Раководителот на Сектор за маркетинг во НУ-НОБ, потврдено е одржувањето на овој настан на наведениот датум на сцената на НОБ при што на увид е презентиран Договор склучен помеѓу Друштвото и Установата, за користење на големата сцена на НОБ на ден 20.12.2021 година, за износ од 500 евра во денарска противвредност. За истото од Установата издадена е фактура бр. 39/21 од 15.12.2021 г., на износ од 36.399 денари во бруто износ за кој што е утврдено дека е платен од Друштвото според Банковен извод бр. 51 од 17.12.2021 г., презентиран од Установата.

Но, од страна на адвокатот не беше презентирана соодветна документација како што се банковни изводи од наменската сметка на Друштвото (отворена исклучиво за трансакции поврзани со овој Проект), како доказ дека се намирани обврските кон учесниците во Проектот, односно за платени надоместоци за користење на авторски права за стрип и дел од сценарио на лицето [REDACTED] за костимографија на лицето [REDACTED] и за видео анимации на лицето [REDACTED]. При надзорот, полномошникот изјави дека за вршење на сметководствени услуги, Друштвото има ангажирано нов сметководител и дека поради отсуство на неговиот клиент неможе да даде податоци за извршени трансакции, од причина што нема полномошно за увид во банкарските сметки на Друштвото.



Сектор за управен
и инспекциски надзор

Sektori i Mbikëqyrjes
Administrative dhe Inspektuese

Воедно, во текот на инспекцискиот надзор на 17.06.2022 г., полномошникот презентираше Известување заведено во писарницата на МК под број 22-7325 од истиот датум, доставено до Секторот за дејности од областа на културата и уметноста, со Барање за измена на Договор. Имено, според наведеното во Дописот, неисплаќањето на хонорарите на дел од горенаведените автори се должи на неисполнување на обврските од склучените Договори поврзани со реализација на Проектот, поради што од МК се бара да се склучи Анекс на Договорот за пренамена на средствата кон други автори.

Исто така, во текот на инспекцискиот надзор, изјави заверени кај Нотар приложија учесниците во проектот _____ и _____ Според изјавите, за учество во Проектот – Музичко/сценски перформанс „Улица“, од страна на Друштвото, не им се исплатени хонорарите за авторски права за стрип и дел од сценарио, костимографија и видео анимација, а за кои што со Друштвото имаат склучено соодветни договори.

Со лицето _____ на кое што Друштвото имало обврска да му исплати хонорар за 3д мапинг согласно со склучен договор во износ од 56.000 денари, инспекторот не успеа да стапи во контакт и да обезбеди изјава заверена кај нотар.

Додека пак, за хонорарот за дел од сценарио и продукција во износ од 66.500 денари, а за којшто Друштвото склучило Договор со своето одговорното лице и сопственик _____ не е доставен доказ дека е исплатен од наменската жиро-сметка на Друштвото на трансакциската сметка на управителот како ни доказ за платен персонален данок, а со оглед дека е предвиден како трошок со оперативниот и финасиски план кој што е составен дел од Договорот.

- Оттука, при надзорот е утврдено дека Проектот - Музичко/сценски перформанс „Улица“, од национален интерес во културата од областа на интердисциплинарната дејност за 2021 година, е реализиран, но имајќи предвид дека не се намирени обврските кон учесниците во Проектот, од вкупно преведените средства во износ од 280.000 денари, 157.500 денари се потрошени ненаменски што е спротивно на член 68 ставови (1) и (2) од Законот за културата како и на Оперативниот и финансиски план кој што е составен дел од Договорот со МК. Не е утврдено трошењето на средствата во износ од 56.000 денари наменети за 3д мапинг од учесникот _____ од кој не е обезбедена соодветна изјава заверена кај нотар и на 66.500 денари наменети за хонорар за дел од сценарио и продукција за одговорното лице и сопственик _____ за кои не е доставен



доказ дека се исплатени од наменската жиро-сметка на Друштвото на трансакциската сметка на управителот.

Исто така, до надлежниот Сектор во МК е доставен соодветен образец за наративен и финасиски извештај за реализација на Проектот, во рок од еден месец, сметано од денот на завршувањето на проектот, со спецификација за вкупно потрошените средства, договори, сметки, фактури, банковни изводи, конечен финасиски извештај со сите износи на потрошени средства и извори на финасирање како и друга пропратна документација како доказ дека проектот е реализиран, а што е спротивно на член 68 став (3) од ЗК.

Врз основа на утврдената фактичка состојба при вонредниот инспекциски надзор, констатирана се следните неправилности во работењето на субјектот на надзорот, за што ќе биде преземена соодветна мерка:

-Преведените средства во износ од 157.500 денари, се потрошени ненаменски, спротивно со наведеното во Оперативниот и финансиски план кој што е составен дел од Договорот со МК, односно не се исплатени хонорари за автор на стрип и дел од сценарио, костимографија и видео анимација, што не е во согласност со член 68 ставови (1) и (2) од ЗК. Додека, за средствата во износ од 56.000 денари наменети за 3д мапинг од учесникот Никола Стрезовски не е обезбедена соодветна изјава заверена кај нотар, а за 66.500 денари наменети за хонорар за дел од сценарио и продукција за одговорното лице и сопственик не е доставен доказ за исплата на овие средства од наменската жиро-сметка на Друштвото на трансакциската сметка на управителот.

-Не е доставен образец за наративен и финасиски извештај за реализација на Проектот со соодветна документација во прилог за начинот на трошењето на преведените средства во рок еден месец сметано од денот на реализацијата на Проектот, што е спротивно на член 68 став (3) од ЗК.

За утврдените неправилности од аспект на примена на 68 од Законот за културата, инспекторот ќе преземе инспекциска мерка:

-ќе биде предложена постапка за порамнување врз основа на член 91-в од ЗК и член 45 став (1) и член 46 од Законот за прекршоците („Службен весник на РМ“ бр. 96/19) со издавање на прекршочен платен налог за правното лице и за одговорното лице во правното лице за сторен прекршок по член 68 од ЗК, а што е казниво по член 91-а став (1) алинеја 5 и став (2) од истиот член, пред да



Сектор за управен
и инспекциски надзор

Sektori i Mbikëqyrjes
Administrative dhe Inspektuese

биде поднесено барање за поведување на прекршочна постапка пред надлежен суд.

11) Со содржината на овој записник и со утврдената фактичка состојба е запознаен субјектот на надзорот, кој ИМАШЕ/НЕМАШЕ забелешки.

12) Забелешки на претставникот на субјектот на надзорот:

Потпис на
претставникот и
овластено лице на
субјектот на надзор:
_____, адвокат

Печат и потпис на
инспекторот за
култура:

виш инспектор

Датум:

29.06.2022 г.

Датум:

21.06.2022 г.

